



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກໍາ ແລະ ປ່າໄມ້
ກົມປູກຝັງ

ເລກທີ 0306-- /ກປຝ

ນະຄອນຫຼວງວຽງຈັນ, ວັນທີ 16 JAN 2024

ຄໍາແນະນໍາ

**ກ່ຽວກັບ ເງື່ອນໄຂສຸຂານາໄມພິດ ສໍາລັບການສົ່ງອອກ
ໜາກມ່ວງຫິມະພານ ຂອງ ສປປ ລາວ ໄປ ສປ ຈີນ**

- ອີງຕາມ ກົດໝາຍ ວ່າດ້ວຍການປ້ອງກັນພືດ ແລະ ການກັກກັນພືດ ສະບັບເລກທີ 13/ສພຊ, ລົງວັນທີ 15 ພະຈິກ 2016;
- ອີງຕາມ ຂໍ້ຕົກລົງ ຂອງລັດຖະມົນຕີ ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງກົມປູກຝັງ ສະບັບເລກທີ 0078/ກປ, ລົງວັນທີ 12 ມັງກອນ 2022;
- ອີງຕາມ ຂໍ້ກຳນົດເງື່ອນໄຂດ້ານສຸຂານາໄມພິດ ສໍາລັບການສົ່ງອອກ ໜາກມ່ວງຫິມະພານ ຂອງ ສປປ ລາວ ໄປ ສປ ຈີນ, ລົງວັນທີ 20 ຕຸລາ 2023.

ໃນໄລຍະຜ່ານມາ ລັດຖະບານ ໄດ້ມີນະໂຍບາຍສົ່ງເສີມການຜະລິດພືດເປັນສິນຄ້າ ເຮັດໃຫ້ມີການແລກປ່ຽນຄ້າຂາຍຜະລິດຕະພັນສິນຄ້າກະສິກໍາ ກັບພາກພື້ນ ແລະ ສາກົນ ນັບມື້ນັບເພີ່ມຂຶ້ນ. ໃນນັ້ນ, ກະຊວງກະສິກໍາ ແລະ ປ່າໄມ້ ໄດ້ລົງນາມຮ່ວມກັບ ອົງການບໍລິຫານພາສີ ແຫ່ງ ສປ ຈີນ ໃນຂໍ້ກຳນົດເງື່ອນໄຂດ້ານສຸຂານາໄມພິດ ສໍາລັບການສົ່ງອອກ ໜາກມ່ວງຫິມະພານ ຂອງ ສປປ ລາວ ໄປ ສປ ຈີນ ເຊິ່ງເຫັນວ່າໄດ້ມີການສົ່ງເສີມການປູກ ແລະ ເກັບຊື້ ພືດດັ່ງກ່າວ ໃນຫຼາຍພື້ນທີ່ ສ້າງລາຍຮັບໃຫ້ປະຊາຊົນ ແລະ ປະກອບ ສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ ໄດ້ເປັນຢ່າງດີ. ເຖິງແມ່ນວ່າມີການຊຸກຍູ້ສົ່ງເສີມດັ່ງກ່າວ ໃນຂອດຈັດຕັ້ງປະຕິບັດ ຍັງບໍ່ທັນສອດຄ່ອງກັບຂໍ້ກຳນົດເງື່ອນ ເປັນຕົ້ນ ລະບົບການຜະລິດ, ລະບົບການຕິດຕາມ ແລະ ການຈັດການສັດຕູພືດໃນສວນປູກ, ຂັ້ນຕອນການບໍາບັດ ການຈັດການຄວາມສະອາດ ໂຮງເຮືອນຫຸ້ມຫໍ່ບັນຈຸ ແລະ ການຈົດບັນທຶກ.

ເພື່ອໃຫ້ການຄຸ້ມຄອງການຜະລິດ ແລະ ການສົ່ງອອກ ໜາກມ່ວງຫິມະພານ ຫັນເຂົ້າສູ່ລະບົບ, ມີຄວາມເປັນເອກະພາບ, ໂປ່ງໃສ ແລະ ສອດຄ່ອງກັບ ຂໍ້ກຳນົດເງື່ອນໄຂດ້ານສຸຂານາໄມພິດ ສໍາລັບການສົ່ງອອກ ຈາກ ສປປ ລາວ ໄປ ສປ ຈີນ ພ້ອມທັງ ກົດໝາຍ, ລະບຽບການ ແລະ ສົນທິສັນຍາ ວ່າດ້ວຍ ການປ້ອງກັນພືດສາກົນ ທີ່ ສປປ ລາວ ແລະ ສປ ຈີນ ເປັນພາຄີ ນັ້ນ;

ກົມປູກຝັງ ອອກຄໍາແນະນໍາ:

I. ຈຸດປະສົງ ແລະ ເປົ້າໝາຍ

- ເພື່ອປະຕິບັດຕາມ ຂໍ້ກຳນົດເງື່ອນໄຂສຸຂານາໄມພິດ ສໍາລັບ ການສົ່ງອອກ ໝາກມ່ວງຫົມະພານ ຈາກ ສປປ ລາວ ໄປ ສປ ຈີນ;
- ເພື່ອກຳນົດ ຂັ້ນຕອນ ແລະ ວິທີການປະຕິບັດເງື່ອນໄຂດ້ານສຸຂານາໄມພິດ ສໍາລັບການສົ່ງອອກ ໃຫ້ມີຄວາມ ເປັນເອກະພາບ ໃນຂອບເຂດທົ່ວປະເທດ.

II. ເງື່ອນໄຂດ້ານສຸຂານາໄມພິດ ສໍາລັບການສົ່ງອອກ ໝາກມ່ວງຫົມະພານ ຈາກ ສປປ ລາວ ໄປ ສປ ຈີນ

1. ຊະນິດພືດ

ໝາກມ່ວງຫົມະພານ (ຊື່ວິທະຍາສາດ *Anacardium occidentale* L.) ໝາຍເຖິງ ໝາກທີ່ສຸກແລ້ວ ປູກຢູ່ໃນ ສປປ ລາວ ຊຶ່ງເປັນວັດຖຸດິບ ໂດຍຜ່ານການຄັດເລືອກ, ການແກະເປືອກ, ຕາກແຫ້ງ ຕະຫຼອດຮອດ ຂະບວນການປຸງແຕ່ງເປັນຜະລິດຕະພັນແກ່ນໝາກມ່ວງຫົມະພານ ສໍາລັບການບໍລິໂພກຂອງຄົນ.



2. ການຈັດການສວນປູກ

ໝາກມ່ວງຫົມະພານ ທີ່ຈະສົ່ງອອກໄປ ສປ ຈີນ ຕ້ອງມີມາດຕະການເຝົ້າລະວັງສັດຕູພືດກັກກັນ ແລະ ມີ ການຈັດການສວນແບບປະສົມປະສານ ດັ່ງນີ້:

- 1) ໃນຊ່ວງໄລຍະການຜະລິດ ຕ້ອງດໍາເນີນການຕິດຕາມເຝົ້າລະວັງ, ປ້ອງກັນ ແລະ ຄວບຄຸມສັດຕູພືດ;
 - 2) ການຈັດການສັດຕູພືດກັກກັນ ໃນສວນປູກ ຕ້ອງມີການຈັດການສັດຕູພືດແບບປະສົມປະສານ (IPM) ເຊັ່ນ: ການໃຊ້ກັບດັກຟີໂລໂມນ ແລະ ກາວເຫຼືອງ, ການອານາໄມສວນປູກ ແລະ ຮັກສາຄວາມສະອາດ, ການຕັດແຕ່ງກິ່ງງ່າ ແລະ ອານຸລັກແມງໄມ້ທີ່ເປັນປະໂຫຍດ, ຖ້າພົບເຫັນສັດຕູພືດ ຄວນນໍາໃຊ້ວິທີກາຍະພາບ ໂດຍການເກັບທໍາລາຍແມງໄມ້ສັດຕູພືດຖິ້ມ ແລະ ນໍາໃຊ້ວິທີການອື່ນທີ່ເໝາະສົມ;
 - 3) ຜູ້ປະກອບການຕ້ອງມີການບັນທຶກລະອຽດ ກ່ຽວກັບ ການຕິດຕາມ ແລະ ການຈັດການສັດຕູພືດ ແຕ່ປູກ ຈົນຮອດເກັບກ່ຽວ ເຊັ່ນ: ຊື່ສານເຄມີ, ວັນທີນໍາໃຊ້, ສານອອກລິດ, ປະລິມານນໍາໃຊ້, ຈໍານວນຄັ້ງນໍາໃຊ້ ແລະ ຂໍ້ມູນອື່ນໆທີ່ກ່ຽວຂ້ອງ. ການບັນທຶກເອກະສານຕ້ອງເກັບຮັກສາໄວ້ເປັນຢ່າງດີ ແລະ ໃຫ້ມີພ້ອມໃນ ເວລາທີ່ມີການກວດກາຂອງເຈົ້າໜ້າທີ່.
- ກໍລະນີເກັບຊື້ ຕ້ອງມີການບັນທຶກການເກັບຊື້ ເພື່ອການກວດສອບຢ້ອນຫຼັງ.

3. ໂຮງເຮືອນຫຸ້ມຫໍ່ບັນຈຸ

ການຈັດການພາຍໃນໂຮງເຮືອນຫຸ້ມຫໍ່ບັນຈຸ ຕ້ອງປະຕິບັດ ດັ່ງລຸ່ມນີ້:

- 1) ໝາກມ່ວງຫິມະພານ ທີ່ສົ່ງອອກຈາກ ສປປ ລາວ ໄປ ສປ ຈີນ ຕ້ອງຜ່ານຂະບວນການປຸງແຕ່ງໃຫ້ແຫ້ງ ບໍ່ໃຫ້ມີນໍ້າ ໂດຍນໍາໃຊ້ ຕູ້ອົບແຫ້ງ ຫຼື ຈັກອົບແຫ້ງ ຕະຫຼອດຮອດ ເຄື່ອງຈັກອົບແຫ້ງ, ຕ້ອງບໍ່ໃຫ້ມີແມງ ໄມ້ທີ່ຍັງມີຊີວິດ, ໄຂ່ແມງໄມ້, ດິນ ແລະ ບໍ່ໃຫ້ມີສິ່ງເຈືອປົນຕ່າງໆ ເປັນຕົ້ນ ເມັດພັນວັດຊະພິດ, ຊິ້ນສ່ວນຂອງພິດ, ກ້ອນຫິນ ແລະ ໂລຫະອື່ນໆ;
- 2) ຕ້ອງຫຸ້ມຫໍ່ດ້ວຍພາຊະນະບັນຈຸທີ່ໃໝ່, ສະອາດ, ປອດໄພ, ລະບາຍອາກາດໄດ້ດີ ໂດຍສອດຄ່ອງກັບເງື່ອນໄຂດ້ານສຸຂະພາບໄມ້ພິດແລະ ຄວາມປອດໄພອາຫານ, ຮັບປະກັນ ບໍ່ໃຫ້ແຕກ, ຕົກເຮ່ຍ ໃນເວລາຂົນສົ່ງ. ກໍລະນີມີ ວັດສະດຸຫຸ້ມຫໍ່ທີ່ເຮັດດ້ວຍໄມ້ ຕ້ອງປະຕິບັດຕາມມາດຕະຖານສາກົນ ດ້ານມາດຕະການສຸຂະພາບໄມ້ພິດ ສະບັບເລກທີ 15 (ISPM No.15);
- 3) ແຕ່ລະພາຊະນະຫຸ້ມຫໍ່ບັນຈຸ ຂອງໝາກມ່ວງຫິມະພານ ຕ້ອງຂຽນຂໍ້ມູນເປັນພາສາ ຈີນ ຫຼື ອັງກິດ ຄື: “本产品输往中华人民共和国/This product is exported to the People’s Republic of China” ລວມທັງ ຊື່ຜະລິດຕະພັນພິດ, ສະຖານທີ່ປູກ, ຊື່ຜູ້ປະກອບການ ຜູ້ຜະລິດ ແລະ ປຸງແຕ່ງ ພ້ອມກັບ ເລກລະຫັດທີ່ໄດ້ຂຶ້ນທະບຽນ ກັບ ສປ ຈີນ ເພື່ອເປັນຂໍ້ມູນທີ່ສາມາດກວດສອບຢ້ອນຫຼັງໄດ້;
- 4) ພາຍຫຼັງຫຸ້ມຫໍ່ບັນຈຸ ສໍາເລັດ ໃຫ້ແຍກເກັບຮັກສາໄວ້ ສະຖານທີ່ສະອາດ ເພື່ອປ້ອງກັນການຕິດແປດຂອງ ສັດຕູພິດ ແລະ ການປົນເປື້ອນ;
- 5) ຕູ້ຄອນເທນເນີ້ ຫຼື ພາຫະນະ ສໍາລັບ ບັນຈຸໝາກມ່ວງຫິມະພານ ສົ່ງອອກ ໄປ ສປ ຈີນ, ໃນເວລາບັນຈຸນັ້ນ ຕ້ອງກວດກາໃຫ້ຢູ່ໃນເງື່ອນໄຂທີ່ສະອາດສະເໝີ. ຕູ້ຄອນເທນເນີ້ ຫຼື ພາຫະນະ ຕ້ອງປິດໃຫ້ແຈບດີຈົນກ່ວາ ຈະຮອດດ່ານຂາເຂົ້າຂອງ ສປ ຈີນ.

4. ການຂຶ້ນທະບຽນສະຖານທີ່ປະກອບການຜະລິດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຈຸດປະສົງ ຂໍຂຶ້ນທະບຽນ ຫຼື ຂໍຕໍ່ໃບທະບຽນ ສວນປູກ, ໂຮງເຮືອນຫຸ້ມຫໍ່ບັນຈຸ ແມ່ນປະຕິບັດຕາມຄໍາແນະນໍາ ກ່ຽວກັບ ການຂຶ້ນທະບຽນສະຖານທີ່ປະກອບການຜະລິດ ສໍາລັບການສົ່ງອອກ ພິດ ແລະ ຜະລິດຕະພັນພິດ ສະບັບເລກທີ 1753/ກປ, ລົງວັນທີ 25 ສິງຫາ 2020, ໂດຍຍື່ນຄໍາຮ້ອງເຖິງກົມປູກຝັງ ເພື່ອຄົ້ນຄວ້າພິຈາລະນາ.

ຄໍາຮ້ອງຂໍຂຶ້ນທະບຽນສະຖານທີ່ປະກອບການຜະລິດ ເປັນຕົ້ນ:

- 1) ໃບຄໍາຮ້ອງ ຕາມແບບພິມທີ່ກົມປູກຝັງກໍານົດ;
- 2) ສໍາເນົາ ໃບອະນຸຍາດດໍາເນີນກິດຈະການກະສິກໍາ ແລະ ປ່າໄມ້;
- 3) ສໍາເນົາ ໃບຢັ້ງຢືນການມອບພັນທະອາກອນປະຈໍາປີສຸດທ້າຍ;
- 4) ຄູ່ມືດໍາເນີນງານ ກ່ຽວກັບ ການຜະລິດ ແລະ ການປ້ອງກັນກໍາຈັດສັດຕູພິດ;
- 5) ໃບມອບສິດ ແລະ ສໍາເນົາບັດປະຈໍາຕົວຂອງຜູ້ຍື່ນເອກະສານ ໃນກໍລະນີ ໃຫ້ຜູ້ອື່ນຍື່ນຄໍາຮ້ອງແທນ.

ອາຍຸຂອງໃບທະບຽນນຳໃຊ້ໄດ້ ໜຶ່ງ ປີ ແລະ ສາມາດຂໍຕໍ່ໄດ້. ຜູ້ທີ່ໄດ້ຮັບຂັ້ນທະບຽນ ແລະ ຮັບຮອງໃຫ້ເປັນຜູ້ສົ່ງອອກ ຈະຖືກເຜີຍແຜ່ ໃນເວັບໄຊ ຂອງອົງການບໍລິຫານ ພາສີ ແຫ່ງ ສປ ຈີນ ຊຶ່ງມີຂໍ້ມູນ ຊື່, ທີ່ຢູ່ ແລະ ເລກລະຫັດ.

5. ມາດຕະການ ສຸຂານາໄມພືດ ກ່ອນສົ່ງອອກ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ຮັບການຮັບຮອງໃຫ້ເປັນຜູ້ສົ່ງອອກ ຈາກອົງການບໍລິຫານພາສີ ແຫ່ງ ສປ ຈີນ ຕ້ອງປະຕິບັດ ດັ່ງນີ້:

- 1) ຕ້ອງຍື່ນຄຳຮ້ອງ ຕາມແບບພິມທີ່ກົມປຸກຝັງກຳນົດ ພ້ອມທັງຄັດຕິດເອກສານທີ່ກ່ຽວຂ້ອງ ເຖິງກົມປຸກຝັງ ຫຼື ຂະແໜງປຸກຝັງຂັ້ນແຂວງ. ສຳລັບ ເງື່ອນໄຂ, ຂັ້ນຕອນ ແລະ ວິທີການ ສະເໜີຂໍໃບຢັ້ງຢືນສຸຂານາໄມພືດ ແມ່ນໃຫ້ປະຕິບັດ ຕາມບົດແນະນຳ ຂອງກົມປຸກຝັງ ເລກທີ 2880/ກປຝ, ລົງວັນທີ 11 ທັນວາ 2019;
- 2) ເຈົ້າໜ້າທີ່ກັກກັນພືດ ດຳເນີນການກວດກາ ພາຫະນະຂົນສົ່ງ. ພາຫະນະຂົນສົ່ງດັ່ງກ່າວ ຕ້ອງປະຕິບັດໃຫ້ສອດຄ່ອງກັບເງື່ອນໄຂສຸຂະອະນາໄມ, ຕ້ອງບໍ່ມີສັດຕູພືດກັກກັນ ຫຼື ວັດຖຸຕ້ອງຄວບຄຸມອື່ນໆ ເຊັ່ນ: ເມັດຜັນວັດຊະພິດ, ແມງໄມ້ທີ່ຍັງມີຊີວິດ, ຊິ້ນສ່ວນຂອງພືດ, ດິນ ແລະ ສິ່ງເຈືອປົນອື່ນໆ;
- 3) ຖ້າພົບວ່າໝາກມ່ວງຫິມະພານ ບໍ່ສອດຄ່ອງກັບມາດຕະຖານຄວາມປອດໄພດ້ານອາຫານ ຂອງ ສປ ຈີນ ແມ່ນບໍ່ສາມາດສົ່ງອອກໄດ້;
- 4) ໃນກໍລະນີ ເຈົ້າໜ້າທີ່ກັກກັນພືດທີ່ຮັບຜິດຊອບ ກວດກາຖືກຕ້ອງຄົບຖ້ວນຕາມ ຂໍ້ກຳນົດເງື່ອນໄຂດ້ານສຸຂານາໄມພືດ ຂອງຄຳແນະນຳສະບັບນີ້ ຕ້ອງອອກໃບຢັ້ງຢືນສຸຂານາໄມພືດ ສຳລັບ ຊຸດສິນຄ້ານັ້ນ ແລະ ຕ້ອງພິມໃສ່ຂໍ້ມູນເພີ່ມເຕີມ (Additional Declare) ຂອງໃບຢັ້ງຢືນສຸຂານາໄມພືດ ວ່າ: “The Cashew Nut certified by this phytosanitary certificate complies with the provisions of the Protocol on Inspection and Quarantine Requirements for Cashew Nut Exported from Laos to China signed by Laos and China.”;
- 5) ເຈົ້າໜ້າທີ່ກັກກັນພືດທີ່ຮັບຜິດຊອບອອກໃບຢັ້ງຢືນສຸຂານາໄມພືດ ຕ້ອງລະບຸຂໍ້ມູນດ່ານນຳເຂົ້າ ທີ່ກຳນົດ ໂດຍ ອົງການພາສີ ແຫ່ງ ສປ ຈີນ ໃນແຕ່ລະໄລຍະ.

6. ມາດຕະການກັກກັນພືດ ຢູ່ດ່ານຂາເຂົ້າ

ເມື່ອຊຸດສິນຄ້າໝາກມ່ວງຫິມະພານ ຈາກ ສປປ ລາວ ມາເຖິງດ່ານຂາເຂົ້າ ຂອງ ສປ ຈີນ, ເຈົ້າຂອງຊຸດສິນຄ້າ ຕ້ອງແຈ້ງເອກະສານ ຕໍ່ເຈົ້າໜ້າທີ່ກັກກັນພືດ ຂອງ ສປ ຈີນ ເພື່ອດຳເນີນການກວດກາເອກະສານທີ່ກ່ຽວຂ້ອງ.

ການຂົນສົ່ງຊຸດສິນຄ້າທີ່ມາຈາກ ສະຖານທີ່ປະກອບການຜະລິດ ທີ່ບໍ່ໄດ້ຂັ້ນທະບຽນເປັນຜູ້ນຳເຂົ້າຂອງ ສປ ຈີນ ແມ່ນຈະຖືກຫ້າມນຳເຂົ້າຢ່າງເດັດຂາດ.

ຖ້າກວດພົບວ່າໝາກມ່ວງຫິມະພານ ຂອງ ສປປ ລາວ ສົ່ງໄປ ສປ ຈີນ ນັ້ນ ມີການຝ່າຝືນ ບໍ່ປະຕິບັດຕາມກົດໝາຍ, ລະບຽບການທີ່ກ່ຽວຂ້ອງດ້ານຄວາມປອດໄພຂອງອາຫານ, ດ້ານກັກກັນພືດ, ມາດຕະຖານແຫ່ງຊາດ ດ້ານຄວາມປອດໄພອາຫານ ແລະ ຄຳແນະນຳສະບັບນີ້. ເຈົ້າໜ້າທີ່ພາສີ ຈະອີງຕາມກົດໝາຍ ແລະ ລະບຽບການທີ່ກ່ຽວຂ້ອງ ຂອງ ສປ ຈີນ ດຳເນີນການທຳລາຍຖິ້ມ ພ້ອມກັບແຈ້ງເຕືອນ ສະພາບດັ່ງກ່າວ ແລະ ດຳເນີນມາດຕະການໃຫ້ຝ່າຍລາວຊາບ ເລກທີໃບຢັ້ງຢືນສຸຂານາໄມພືດ ແລະ ຂໍ້ມູນຕ່າງໆທີ່ກ່ຽວຂ້ອງ ພ້ອມທັງໂຈະການນຳເຂົ້າ ໝາກມ່ວງຫິມະພານ ຈາກສວນປູກ ຫຼື ໂຮງເຮືອນຫຸ້ມຫໍ່ບັນຈຸ. ຜູ້ປະກອບການຕ້ອງຊອກຫາສາຍເຫດ ແລະ ນຳໃຊ້ມາດຕະການທີ່ເໝາະສົມເພື່ອປ້ອງກັນບໍ່ໃຫ້ເກີດຂຶ້ນອີກ.

III. ການຈັດຕັ້ງປະຕິບັດ

1. ໃຫ້ ພະແນກກັກກັນພຶດ, ຂະແໜງປຸກຝັງ ເປັນເຈົ້າການ ປະສານສົມທົບກັບຂະແໜງການອື່ນທີ່ກ່ຽວຂ້ອງ ໂຄສະນາເຜີຍແຜ່, ຕິດຕາມ ແລະ ກວດກາ ການຈັດຕັ້ງປະຕິບັດຄຳແນະນຳສະບັບນີ້ ໃຫ້ໄດ້ຮັບຜົນດີ;
2. ໃຫ້ ຂະແໜງປຸກຝັງແຂວງ, ນະຄອນຫຼວງ ກວດກາ ແລະ ຍັງຢືນ ສະຖານທີ່ປະກອບການຜະລິດ ທີ່ປະຕິບັດ ຖືກຕ້ອງ ແລະ ສອດຄ່ອງຕາມຂໍ້ກຳນົດເງື່ອນໄຂດ້ານສຸຂານາໄມພຶດສຳລັບສິ່ງອອກໜາກມ່ວງຫິມະພານ ຈາກ ສປປ ລາວ ໄປຍັງ ສປ ຈີນ;
3. ໃຫ້ ພະແນກກັກກັນພຶດ ສົ່ງລາຍຊື່ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ໄດ້ສະເໜີສິ່ງອອກ ໜາກມ່ວງຫິມະພານ ໃຫ້ ສປ ຈີນ ພິຈາລະນາ ໃນແຕ່ລະໄລຍະ ໂດຍປະສານສົມທົບກັບຂະແໜງ ປຸກຝັງ ແລະ ສາຍຕັ້ງຂອງຕົນ ເພື່ອກວດກາ ແລະ ປະເມີນຄວາມສ່ຽງສັດຕູພຶດ ຂອງສະຖານທີ່ປະກອບການຜະລິດ ໃນແຕ່ລະຊ່ວງລະດູການ ຜະລິດ;
4. ໃຫ້ ພະແນກກັກກັນພຶດ ເປັນໃຈກາງປະສານສົມທົບກັບ ຂະແໜງປຸກຝັງ ແລະ ສາຍຕັ້ງຂອງຕົນ ສະຫຼຸບລາຍ ງານ ກ່ຽວກັບ ການສິ່ງອອກ ໜາກມ່ວງຫິມະພານ ຈາກ ສປປ ລາວ ໄປ ສປ ຈີນ ໃຫ້ກົມປຸກຝັງ ຊາບ ເປັນແຕ່ ລະໄລຍະ;
5. ໃຫ້ ເຈົ້າໜ້າທີ່ກັກກັນພຶດ ເຂັ້ມງວດໃນການກວດກາ ແລະ ຍັງຢືນ ການສິ່ງອອກ ໜາກມ່ວງຫິມະພານ ຕາມ ຫຼັກວິຊາການ.
6. ໃນການຈັດຕັ້ງປະຕິບັດຕົວຈິງ ມີຂໍ້ສະດວກ, ຂໍ້ຫຍຸ້ງຍາກແນວໃດ ໃຫ້ຮີບຮ້ອນລາຍງານ ກົມປຸກຝັງ ຕາມຂັ້ນ ຕອນ ເພື່ອພິຈາລະນາ ຫາວິທີແກ້ໄຂຢ່າງທັນການ.

ຄຳແນະນຳສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.



ບຸນຈັນ ກົມບຸນຍະສິດ